


Kunsill Lokali



Local Council

L-GHASRI

MINUTI

Laqgħa tal-Kunsill Lokali Ta' l-Għasri

Is-Seba' Leġislatura

Laqgħa Nru. 61

It-Tlieta 19 ta' Diċembru, 2017

Il-Kunsill Lokali Ta' l-Għasri ltaqa' fl-Uffiċċju Amministrattiv tiegħu li jinsab fl-indirizz Nru 6, Triq Dun Karm Caruana, GSR 1021, L-Għasri, Għawdex, Malta, fis-7:00 ta' filgħaxija.

Preżenti:	Dr Daniel Attard	- Sindku
	Sur Emmanuel Mintoff	- Viċi Sindku
	Sur Joseph Farrugia	- Kunsillier
	Sur Frank Formosa	- Kunsillier
	Sinjura Alexandra Maria Mifsud	- Kunsilliera

Assenti b'Apologija (skont Ordni Permanenti 14A (3):

n/a

Assenti:

n/a

Uffiċjal Preżenti:

Sinjura Rita Mifsud Attard	- Segretarju Eżekuttiv
----------------------------	------------------------

Is-Sindku Dr Daniel Attard ippresjeda l-laqgħa

61.1 Qari tal-ittri ta' apologiji.

61.1.01 Il-membri kollha huma prezenti u għalhekk m'hemmx ittri ta' apologiji.

61.2 Kunsiderazzjoni u approvazzjoni tal-Minuti 7-60 u tal-Minuti tal-Laqqha Pubblika 2017.

61.2.01 Il-Minuti tal-Laqqha numru 60 kienu tqassmu minn qabel u għalhekk ittiehdu bħala moqrija, ġew approvati unanimament u ġew iffirmati mis-Sindku u s-Segretarju Eżekuttiv. Tqassmu wkoll il-Minuti tal-Laqqha Pubblika li kellha ssir nhar it-Tlieta 12 ta' Diċembru. Peress li ma ġie hadd mill-pubbliku din il-laqqha ma saritx.

61.3 Komunikazzjoni mis-Sindku u Korrispondenza.

61.3.01 Il-Kunsill ġie formalment infurmat li l-applikazzjoni tal-Kunsill tal-Għasri għall-co-funding taht il-Measure 4.3 ġiet approvata. Il-Kunsill għandu jiehu l-ammont ta' €378,598 minn dan il-fond sabiex isiru Triq il-Ġonna u Triq Wied l-Għasri (parti minnha). Il-Kunsill għandu jorog 10% mill-ispiza -- jiġifieri €42,066. Is-Sindku ġibed l-attenzjoni li dan il-proġett ser jirrikjedi hafna xogħol u li s-Segretarja Eżekuttiv ser ikollha bżonn għajnuna peress li qeda wehidha fl-uffiċċju. Il-Kunsilliera approvaw li jekk ikun hemm bżonn assistenza għandu jiġi nkarigat persuna għal dan il-proġett.

61.3.01 (a) Ingibed l-attenzjoni li f'dawn iż-żewġ toroq il-WSC informaw lill-Kunsill li hemm bżonn bdil ta' *mains* – għal dan il-għan għandha ssir laqgħa mal-WSC. Il-WSC qed titlob li l-Kunsill jiffinanzja it-*trenching* u *backfill* li hemm bżonn għal dawn it-toroq.

61.3.01 (b) Il-Kunsill applika sabiex jiġi mġedded l-permess biex titwessa Triq il-Ġonna. Il-Kunsill għadu ma rċievix in-No Objection mingħand l-Awtorita ta' l-Artijiet.

61.3.02 Il-Kunsill irċieva stedina mingħand il-LESA sabiex tinzamm u twassal attivita liż-żgħażaġh u lill-persuni anzjani bit-tema 'Sigurta Aħjar fit-Toroq'. Din l-attivita tiehu madwar 90 minuta. Il-Kunsilliera qablu li din l-attivita issir fl-Għasri. Is-Sindku ssuġġerixxa li waqt din il-laqqha jiġi spjegat is-sistema tal-Points.

61.03.03 Il-Kunsill irċieva Cirkulari AKL 94/2017 – Cirkulari Multi mil-Awtorita' tas-Saħħa u Sigurita' fuq il-post tax-xogħol. Il-Kunsill Lokali tal-Għasri kien għamel risk assessment mingħand kumpanija privata. Il-Kunsill ha ħsieb li jagħmel ir-rakkomandazzjonijiet li kien hemm fuq ir-rapport. Fadal il-gallarija li tinsab fuq

in-naħa ta' wara. Din qeda fi stat perikuluż li taqa. Il-Kunsilliera qablu li din titneħħa kompletament u l-bieb isir tieqa.

- 61.3.04** Il-Kunsill irċieva “No Objection” mingħand l-awtorita tal-Artijiet sabiex tiġi restorata n-niċċa li hemm fi Triq il-Knisja kantuniera ma' Triq Salvu Gambin. B'hekk l-Applikazzjoni tal-Awtorita tal-Ippjanar setgħet titkompla fil-proċess tagħha. L-applikazzjoni tal-Awtorita tal-Ippjanar għandha tiġi deċiża sas-16 ta' April 2018.
- 61.3.06** Fl-aħħar laqgħa s-Sindku talab sabiex il-Kunsill iġib stima għal sigar taz-Zebbuġ u biex jiġi ndikat post fejn dawn jistgħu jithawlu. Is-Segretarja Eżekuttiv tkellmet mas-Sur Farrugia u dan lest li jixtri s-sigar hu kif ukoll jieħu ħsieb li jisqi dawn is-sigar mil-bir tiegħu jekk dawn jithawlu faċċatta tal-ħanut tiegħu fejn qabel kien hemm is-sigar. Giet diskussa din il-proposta. Ingibed l-attenzjoni li fil-bankina hemm xi servizzi għaddejin minn taħt u għalhekk mhux possibbli li sigar jiġu mħawlin fil-bankina. Is-Sindku ssuġġerixxa li jinxtrow pots kbar u s-sigar jithawlu go fihom. Sandra Mifsud issuġġeriet li t-tankijet fejn diġa hemm sigar imhawlin mis-Sur Farrugia jiġu miżbugħa kannella peress li bħal issa huma bojod u jidhru koroh.
- 61.3.07** Fl-aħħar laqgħa ġie diskuss l-ilma li hemm hierēg fi Triq Wied Sara. Dan ġie rraportat lill-Korporazzjoni tal-Ilma kif ukoll tad-Drenaġġ. Qed isir “testing” min-naħa tas-sanita biex jiġi stabbilit minn fejn hu ġej.
- 61.308** Is-Sindku nforma lill-Kunsilliera li hu ġie kkuntatjat mill-Ministeru għal Ghawdex dwar fondi biex jiġu resurfaced it-Toroq San Pupalju u Tamar. Hu talab l-approvazzjoni tal-Kunsill sabiex ikompli dawn id-diskussjonijiet mal-Ministeru kif ukoll l-awtorizzazzjoni biex jekk ikun hemm bzonn jiġu kkonfermati fondi minn naħa tal-Kunsill.

61.4 Twegibiet għall-Mistoqsijiet tal-Kunsillieri.

- 61.4.01** Fl-aħħar laqgħa l-Kunsillier Sandra Mifsud talbet sabiex issir bozza ġdida fi Triq il-Fanal. Is-Segretarja Eżekuttiv talbet lill-Enginier sabiex jara jekk din il-bozza tistax issir. Giet informata li l-bozza trid tehel mal-bini ezistenti (farmhouse) għaliex ma tistax tiġi mwaħla fuq l-arbli ezistenti. Sandra Mifsud talbet lis-sid tal-farmhouse il-kunsens tagħhom biex titwaħħal il-bozza izda huma rrifjutaw. Għalhekk din il-bozza mhux ser issir.
- 61.4.02** Il-Kunsillier Sandra Mifsud informat lill-Kunsill li hi kellha talba għall-speed hump fi Triq il-Fanal fl-istess area fejn kienet mitluba l-bozza. Il-Kunsill ser jitlob lit-Transport Malta għal din izda peress li din hija rotta tax-xarabank jista jkun li l-permess ma johrogx.

61.5 Rapport:

- 61.5.01** Approvazzjoni tar-rapport ta' kull kwart: Jannar – Settembru 2017. Il-“Quarterly Report Jannar – Settembru” kien diġa tqassam u għalhekk il-Kunsilliera kienu diġa rawh. Ma kienx hemm domandi dwaru. Ir-rapport ġie approvat mill-Kunsilliera kollha.

- 61.5.02** Rapport ta' Evalwazzjoni għall-offerta ta' Tender for Hire and Operation of Plant and Machinery to L-Ghasri Local Council. Il-Viçi Sindku, Emanuel Mintoff ma ħax sehem f'din id-diskussjoni u votazzjoni sabiex ikun konformi mal-ligi, peress li kellu interess personali f'din l-offerta. Il-Kunsilliera l-oħra approvaw r-rapport ta' evalwazzjoni.
- 61.5.02** Rapport ta' Evalwazzjoni għall-offerta "Supply of Ready Mixed Concrete, Steel Fabric Reinforcement and Aggregate". Il-Kunsilliera approvaw ir-rapport tal-bord ta' evalwazzjoni.
- 61.5.03** Rapport ta' Evalwazzjoni għall-offerta "Supply of Cold Asphalt". Din l-offerta kienet maqsuma f'żewġ lots. Lot 1 kien ta Supply of Cold Asphalt in 25 kg bags. Ir-rapport ta' evalwazzjoni dwar dan il-lot ma giex aċċettat. Dan għaliex il-prezz kwotat kien eżagerat meta mqabbel mal-prezz li kien jiġi mitlub meta kien jinxtara qabel.
- Ir-Rapport ta' evalwazzjoni ta' Lot 2 "Supply of Cold Asphalt (loose) gie aċċettat mill-Kunsill.

61.6 Tim tal-Futbol fl-Ghasri.

- 61.6.01** Is-Sindku nforma lill-Kunsill li hemm interess li jiġi mwaqqaf tim tal-futbol tal-Ghasri. Is-Sindku qed jitlob li dan it-tim jiġi mwaqqaf bl-approvazzjoni tal-Kunsill. Il-Kunsill mhux ser johroġ fondi għal dan il-għan. Is-Sindku, Dr. Daniel Attard għamel mozzjoni verbali li tgħid li l-Kunsill Lokali L-Ghasri japprova li jiġi mwaqqaf tim tal-futbol bl-Isem tal-Ghasri. Dan it-tim jagħti l-opportunita lit-tfal u żgħażaġh ta' l-Ghasri biex jieħdu sehem. Il-Kunsillier, Sandra Mifsud issekondat il-mozzjoni. Il-mozzjoni għaddiet unanimament. Gie ssuġġerit li jekk hu possibbli dan it-tim jkollu l-istess isem li ntuża fil-passat meta kien hemm tim tal-futbol (mhux ufficċjali) fl-Ghasri. Is-Segretarja Eżekuttiv għandha tara dwar k-isem użat fil-passat.

61.7 Performance Bonus tas-Segretarja Eżekuttiv 2017.

- 61.7.01** Is-Sindku għamel mozzjoni sabiex is-Segretarja Eżekuttiv tieħu l-performance bonus (pro rata) bis-shih, jiġifieri 10%. Il-mozzjoni giet issekondata mill-Viçi Sindku, Emanuel Mintoff. Il-mozzjoni għaddiet unanimament.

61.8 Kunsiderazzjoni u Approvazzjoni ta' l-iskeda ta' Pagamenti;

- 61.8.01** Quddiem il-Kunsill tressqet l-iskeda ta' pagamenti nru 7-061 biex ikunu approvati mill-Kunsill. L-iskeda kif ipprezentatha giet aċċettatha mill-Kunsill. Kopja ta' din l-iskeda qed tinhemeż mal-minuti.

61.9 Mozzjonijiet.

- 61.9.01** Il-mozzjonijiet jidhru f'paragrafi 61.6 u 61.7.

61.10 Tmiem tal-Laqgħa u Data tas-Seduta li jmiss.

61.10.01 Il-laqgħa ntemmet fit-8:15 p.m. u giet agġornatha għal nhar il-Hamis 25 ta' Jannar fis-7:00 p.m.

Konfermati, illum it-Tlieta 19 ta' Dicembru, 2017

IFFIRMATA

Dr Daniel Attard
Sindku

IFFIRMATA

Rita Mifsud Attard
Segretarju Eżekuttiv